

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶೇಷಶರ್ಮಾಭಿನವ ಕೃತಾ

|| ಶ್ರೀಪದ್ಮಾವತೀನವರತ್ನಮಾಲಿಕಾಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಪದ್ಮಾವತೀನವರತ್ನಮಾಲಿಕಾಸ್ತುತಿಃ ॥

ಶ್ರೀಮಾರ್ಗ ಯಸ್ಯಾಃ ಪ್ರಿಯಸ್ಸು ಸಕಲಮಪಿ ಜಗಜ್ಜಂಗಮಸ್ಥಾವರಾದ್ಯಂ
ಸ್ವಭೂಪಾತಾಲಭೇದಂ ವಿವಿಧವಿಧಮಹಾಶಿಲ್ಪಸಾಮರ್ಥ್ಯಸಿದ್ಧಂ |
ರಂಜನ್ ಬ್ರಹ್ಮಮರೇಂದ್ರೈಸ್ತ್ರಿಭುವನಜನಕಃ ಸ್ತೂಯತೇ ಭೂರಿಶೋ ಯಃ
ಸಾ ವಿಷ್ಣೋರೇಕಪತ್ನೀ ತ್ರಿಭುವನಜನನೀ ಪಾತು ಪದ್ಮಾವತೀ ನಃ || ೧ ||

ಶ್ರೀಶೃಂಗಾರೈಕದೇವೀಂ ವಿಧಿಮುಖಿಸುಮನಃ ಕೋಟಿಕೋಟೀರಜಾಗ್ರದ್-
ರತ್ನಜ್ಯೋತ್ಸ್ನಾಪ್ರಸಾರಪ್ರಕಟಿತಚರಣಾಂಭೋಜನೀರಾಜಿತಾರ್ಚಾಂ |
ಗೀರ್ವಾಣಸ್ಮೃಣವಾಣೀಪರಿಫಣಿತಮಹಾಕೀರ್ತಿ ಸೌಭಾಗ್ಯಭಾಗ್ಯಾಂ
ಹೇಲಾನಿದರ್ಧದೈನ್ಯಶ್ರಮವಿಷಮಮಹಾರಣ್ಯಗಣ್ಯಾಂ ನಮಾಮಿ || ೨ ||

ವಿದ್ಯುತ್ಕೋಟಿಪ್ರಕಾಶಾಂ ವಿವಿಧಮಣಿಗಣೋನ್ನಿದ್ರಸುಸ್ಥಿಗ್ಧಶೋಭಾ-
ಸಂಪತ್ಸಂಪೂರ್ಣಹಾರಾದ್ಯಭಿನವವಿಭವಾಲಂಕ್ರಿಯೋಲ್ಲಾಸಿಕಂತಾಂ |
ಆದ್ಯಾಂ ವಿದ್ಯೋತಮಾನಸ್ಮಿತರುಚಿರಚಿತಾನಲ್ಪಚಂದ್ರಪ್ರಕಾಶಾಂ
ಪದ್ಮಾಂ ಪದ್ಮಾಯತಾಕ್ಷೀಂ ಪದನಲಿನನಮತ್ಪದ್ಮಸದ್ಮಾಂ ನಮಾಮಿ || ೩ ||

ಶಶ್ವತ್ತಸ್ಯಾಃ ಶ್ರಯೇಽಹಂ ಚರಣಸರಸಿಜಂ ಶಾಂಘಪಾಣೇಃ ಪುರಂಧರ್ಯಾಃ
ಸ್ತೋತುಂ ಯಸ್ಯಾಃ ಪ್ರಸಾದಃ ಪ್ರಸರತಿ ಮನುಜೇ ಕ್ರೂರದಾರಿದ್ಯದಗ್ಧೇ |
ಸೋಽಯಂ ಸದ್ಯೋಽನವದ್ಯಸ್ಥಿರತರರುಚಿರಶ್ರೇಷ್ಠಭೂಯಿಷ್ಠನವ್ಯ-
ಸ್ತವ್ಯಪ್ರಾಸಾದಪಂಕ್ತಿಪ್ರಸಿತಬಹುವಿಧಪ್ರಾಭವೋ ಬೋಭವೀತಿ || ೪ ||

ಸೌಂದರ್ಯೋದ್ವೇಲಹೇಮಾಂಬುಜಮಹಿತಮಹಾಸಿಂಹಪೀಠಾಶ್ರಯಾಥ್ಯಾಂ
ಪುಷ್ಯನ್ನೀಲಾರವಿಂದಪ್ರತಿಮವರಕೃಪಾಪೂರಸಂಪೂರ್ಣನೇತ್ರಾಂ |
ಜ್ಯೋತ್ಸ್ನಾಪೀಯೂಷಧಾರಾವಹನವಸುಷಮಕ್ಷೌಮಧಾವೋಜ್ವಲಾಂಗೀಂ
ವಂದೇ ಸಿದ್ಧೇಶಚೇತಸ್ಸರಸಿಜನಿಲಯಾಂ ಚಕ್ರಿಸೌಭಾಗ್ಯಯುದ್ಧಿಂ || ೫ ||

ಸಂಸಾರಕ್ಷೇಶಹಂತ್ರಿಂ ಸ್ಮಿತರುಚಿರಮುಖೀಂ ಸಾರಶೃಂಗಾರಶೋಭಾಂ
 ಸರ್ವೈಶ್ವರ್ಯಪ್ರದಾತ್ರಿಂ ಸರಸಿಜನಯನಾಂ ಸಂಸ್ತುತಾಂ ಸಾಧುಬೃಂದೈಃ |
 ಸಂಸಿದ್ಧಸ್ಥಿಗ್ಧಭಾವಾಂ ಸುರಹಿತಚರಿತಾಂ ಸಿಂಧುರಾಜಾತ್ಮಭೂತಾಂ
 ಸೇವೇ ಸಂಭಾವನೀಯಾನುಪಮಿತಮಹಿಮಾಂ ಸಚ್ಚಿದಾನಂದರೂಪಾಂ || ೬ ||

ಸಿದ್ಧಸ್ವರ್ಣೋಪಮಾನದ್ಯುತಿಲಸಿತತನುಂ ಸ್ಥಿಗ್ಧಸಂಪೂರ್ಣಚಂದ್ರಂ-
 ವ್ರೀಡಾಸಂಪಾದಿವಕ್ತ್ರಾಂ ತಿಲಸುಮವಿಜಯೋದ್ಯೋಗನಿನಿದ್ರನಾಸಾಂ |
 ತಾದಾತ್ವೋತ್ಪಲ್ಲನೀಲಾಂಬುಜಹಸನಚಣಾತ್ಮೀಯಚಕ್ಷುಃಪ್ರಕಾಶಾಂ
 ಬಾಲಶ್ರೀಲಪ್ರವಾಲಪ್ರಿಯಸಖಚರಣದ್ವಂದರಮ್ಯಾಂ ಭಜೇಽಹಂ || ೭ ||

ಯಾಂ ದೇವೀಂ ಮೌನಿವರ್ಯಾಃ ಶ್ರಯದಮರವಧೂಮೌಲಿಮಾಲ್ಯಾರ್ಚಿತಾಂಘ್ರಿಂ
 ಸಂಸಾರಾಸಾರವಾರಾನ್ನಿಧಿತರತರಣೇ ಸರ್ವದಾ ಭಾವಯಂತೇ |
 ಶ್ರೀಕಾರೋತ್ತುಂಗರತ್ನಪ್ರಚುರಿತಕನಕಸ್ಥಿಗ್ಧಶುದ್ಧಾಂತಲೀಲಾಂ
 ತಾಂ ಶಶ್ವತ್ಪಾದಪದ್ಮಶ್ರಯದಖಿಲಹೃದಾಹ್ಲಾದಿನೀಂ ಹ್ಲಾದಯೇಽಹಂ || ೮ ||

ಆಕಾಶಾಧೀಶಪುತ್ರಿಂ ಶ್ರಿತಜನನಿವಹಾಧೀನಚೇತಃಪ್ರವೃತ್ತಿಂ
 ವಂದೇ ಶ್ರೀವೇಂಕಟೇಶಪ್ರಭುವರಮಹಿಷೀಂ ದೀನಚಿತ್ತಪ್ರತೋಷಾಂ |
 ಪುಷ್ಯತ್ಪಾದಾರವಿಂದಪ್ರಸೃಮರಸುಮಹಶ್ಯಾಮಿತಸ್ವಾಶ್ರಿತಾಂತಂ-
 ಸ್ತಾಮಿಸ್ರಾಂ ತತ್ತ್ವರೂಪಾಂ ಶುಕಪುರನಿಲಯಾಂ ಸರ್ವಸೌಭಾಗ್ಯದಾತ್ರಿಂ || ೯ ||

ಶ್ರೀಶೇಷಶರ್ಮಾಭಿನವೋಪಕ್ಲೆಪ್ತಾ
 ಪ್ರಿಯೇಣ ಭಕ್ತ್ಯಾ ಚ ಸಮರ್ಪಿತೇಯಂ |
 ಪದ್ಮಾವತೀಮಂಗಲಕಂಠಭೂಷಾ
 ವಿರಾಜತಾಂ ಶ್ರೀನವರತ್ನಮಾಲಾ || ೧೦ ||

|| ಇತಿ ಶ್ರೀಪದ್ಮಾವತೀನವರತ್ನಮಾಲಿಕಾಸ್ತುತಿಃ ಸಮಾಪ್ತಾ ||